

Indi sen ýatlarsyň men ýatlap boldum... .

Category: Goşgular, Kitapcy

написано kitapcy | 24 январа, 2025

Indi sen ýatlarsyň men ýatlap boldum... .

INDI SEN ÝATLARSYŇ MEN ÝATLAP BILEMOK...

Ýatlamak islämok ýatlamarynam,
Geçmiş hakda oýlam geçmişde galsyn,
Göwün men geljege gitmek islämde,
Neçün sen geçmişe ilişip galdyň.

Gyýylma ýüregim, aglama dünýäm,
Bir bikemal üçin degmez ýananňa,
Besdir şu çaka çen örtenip köýdiň,
Degmez gözün ýaşlap şygyr ýazanňa.

Geljek üçin gadam urup, bat bilen,
Ýatlamalaň ýomagyňy çözmerin,
Şatlanyber göwnüm käte ýat bilen.
Saňa dözdiler diýip, kimsä dözmerin.

Elenmekden, öwsen sowuk ýellere,
Mähir doly kalbym bilen men doňdym.
Saňa söýgim hakda, yhlasym hakda,
Indi sen ýatlarsyň –
men ýatlap boldum.

Aýly gijeleri üstüme örtüp,
Ýyldyzlardan hemaýata garaşdym,
Aýralygyň mukamyna üwrelip,
Käte, öýkeleşip käte ýaraşdym.

Zaryň ýelleň owazyna goşulup,
Seniň adyň tutup belent sözläpdim,
Göçgin bulutlary yzlaýan Aý deý,

Ykbalyňdan ykbalymy gözläpdim.

Akmaýaň ýoluny ýasanan gökden,
Hyýalymda gowuşmaga giderdim,
Duşup saňa sowgat berip söýgimi,
Özümi iň bagtly ynsan öýderdim.

Ýylgyrym çakanda, kalbym sarsdyryp,
Ýylgyz deýin gozümden sumat bolduň.
Zeminden ýitirip gökde gözlänim.
Indi sen gözlärsiň,
men gözläp boldum.

Gurbanmämmet MEREDOW.

Goşgular